

இனிமையான குழந்தைகளே - இந்த சமயத்தில் உங்களுடைய பிறவி வைரத்திற்குச் சமமானதாகும், ஏனென்றால் நீங்கள் ஈஸ்வரிய குழந்தைகளாக ஆகியுள்ளீர்கள், கயம் ஈஸ்வரன் உங்களுக்கு படிப்பிக்கின்றார், நீங்கள் தொலை நோக்கு பார்வை மற்றும் பரந்த புத்தியுடையவர்களாக ஆகின்றீர்கள்

கேள்வி:- குழந்தைகளாகிய நீங்கள் எந்த முயற்சியின் மூலம் தொலை நோக்கு பார்வை மற்றும் பரந்த புத்தியுடையவர்களாக ஆகிக் கொண்டிருக்கிறீர்கள்?

பதில்:- பாபாவின் நினைவின் மூலம் தொலை நோக்கு பார்வை மற்றும் படிப்பின் மூலம் பரந்த புத்தியுடையவர்களாக ஆகின்றீர்கள். தூராந்தேசி என்றால் தூர தேசத்தில் இருக்கக் கூடிய பாபாவை நினைவு செய்வதாகும். மன்மனாபவ என்பதின் அர்த்தம் தூர தேசத்தில் (முத்தி தாமத்தில்) இருப்பவர்களாக ஆவதாகும். பரந்த புத்தி என்றால் சிருஷ்டியின் முதல்-இடை-கடைசியின் ஞானம் புத்தியில் இருக்க வேண்டும். நீங்கள் முதலில் தூராந்தேசியாகவும் பிறகு பரந்த புத்தியுடையவர்களாகவும் ஆக வேண்டும்.

பாட்டு:- நம்முடைய தீர்த்த யாத்திரை தனிப்பட்டதாகும்.....

ஓம் சாந்தி. நம்முடைய தீர்த்த யாத்திரை தனிப்பட்டது என்ற பாடலை குழந்தைகள் கேட்டார்கள். நம்முடைய தீர்த்தம் மிகவும் தூரமானது ஆகையினால் குழந்தைகளுக்கு தூராந்தேசியாக ஆகுங்கள் என்று சொல்லப்படுகிறது. தூரதேசத்தில் இருக்கக் கூடியவர்கள் பிறகு பரந்த புத்தியுடையவர்களாக ஆகுங்கள் என்று சொல்லப்படுகிறது. இப்போது அனைவருடைய புத்தியும் கீழானதாக இருக்கிறது அல்லவா. மாயை கீழான புத்தியுடையவர்களாக மாற்றி விட்டது. எனவே குழந்தைகளுடையது தூராந்தேசி புத்தி அதாவது தூரத்தில் இருக்கக் கூடியவரின் நினைவு மற்றும் பரந்த புத்தி அதாவது முழு உலகத்தின் முதல் இடை கடைசியின் ஞானம் புத்தியில் இருக்கிறது. மற்ற அனைவருடையதும் அல்ப புத்தியாகும், பரமாத்மா என்று மட்டும் சொல்கிறார்கள், ஆனால் அவரை தெரிந்திருக்கவில்லை. இங்கே மகாத்மா என்று யாரும் கிடையாது. பாபா வந்து தூராந்தேசிகளாக மாற்றுகின்றார் ஆனால் தூராந்தேசி குழந்தைகள் குறைவாக இருக்கிறார்கள். ஞானம் நிறைய இருக்கிறது ஆனால் தூராந்தேசியாக இருப்பதில் குறைவாக இருக்கிறார்கள் அதாவது பாபாவின் நினைவில் குறைவாக இருக்கிறார்கள். மற்றபடி சாதுக்கள் பயிற்சி செய்கிறார்கள், எப்படி இராஜா இராணி இருக்கிறார்களோ அப்படி பிரஜைகளும் முழு உலகமும் இந்த சமயத்தில் தூய்மையற்றதாக இருக்கிறது. மகாத்மா என்று பெயர் போடுகிறார்கள் ஆனால் மகாத்மா யாரும் இல்லை. நிறைய பேர் கிருஷ்ணரை மகாத்மா என்று சொல்கிறார்கள். சொல்லப்போனால் இது சரியே ஆகும் ஏனென்றால் அங்கு உலகம் உயர்ந்ததாக இருக்கிறது. இது கீழான உலகமாகும். எப்படி இராஜா இராணியோ அப்படி பிரஜைகள் ஆனால் இந்த சமயத்தில் இராஜா யாரும் கிடையாது. பிரஜைகளின் மீது பிரஜைகளின் இராஜ்யமாகும். நீங்கள் சாஸ்திரங்களைப் படிப்பதின் மூலம் என்னை வந்தடைய முடியாது மேலும் யாரும் முக்தியையும் அடைய முடியாது என்று பாபா கூறுகின்றார். எதுவரை என் மூலமாக என்னை தெரிந்து கொள்ள வில்லையோ மேலும் எதுவரை கல்பத்தின் கடைசியில் நான் வரவில்லையோ அதுவரை முக்தி அடைய முடியாது. மனிதர்கள் கிருஷ்ணரை நினைவு செய்கிறார்கள், அவர் இந்த தேசத்தை சேர்ந்தவர் ஆவார். தூராந்தேசி கிடையாது. எனவே பாபாவை நினைவு செய்வது என்றால் தூராந்தேசி ஆவதாகும். மன்மனாபவ என்பதின் அர்த்தம் தூராந்தேசி பவ என்பதாகும். யார் பாபாவை தெரிந்திருக்கவில்லையோ அவர்களுக்கு பாபாவிடமிருந்து எப்படி ஆஸ்தி கிடைக்கும்? ஒருவேளை வரவே இல்லை என்றால் எப்படி வழி கிடைத்திருக்கும்? மிகவும் புரிந்து கொள்ள வேண்டிய விஷயமாகும். பிரியதர்ஷனிடம் மிகுந்த அன்பு வேண்டும். நீ ஒருவன் கிடைத்து விட்டால் அனைத்தும் கிடைத்து விட்டது போன்றதாகும் என்று சொல்கிறார்கள். எனவே ஒருவரிடமிருந்தே அனைத்தும் கிடைத்து விடுகிறது. அப்படிப்பட்ட பிரியதர்ஷனிடம் மிகுந்த அன்பு வேண்டும். இது எல்லையற்ற ஞானமாகும். பெரிய நாடகம் அதாவது வித விதமானது, இதில் அனேக (கொள்கை) கருத்து வேறுபாடுகள் இருக்கின்றன ஆகையினால் தான் ஒன்றுக்கு மேற்பட்ட இராஜ்யம் என்று சொல்கிறார்கள், தைத்ய என்றால் சைத்தான் என்பதாகும். இராவணனைத் தான் சைத்தான் (துர்தேவதை) என்று சொல்லப்படுகிறது. தேவதைகளை உருவாக்கக்கூடியவர் ஒரு பாபாவே ஆவார். மனிதனிலிருந்து தேவதையாக ஆக வேண்டும் என்று சொல்லப்படுகிறது, எவ்வளவு சகஜமான விஷயமாக இருக்கிறது. நீங்கள் பரந்த புத்தியுடையவர்களாக இருக்கின்றீர்கள். சாஸ்திரங்கள் படிக்கக் கூடியவர்களை பரந்த புத்தியுடையவர்கள் என்று சொல்ல முடியாது. அது பக்தியாகும். ஞானம் தனிப்பட்ட

பொருளாகும், பக்தி தனிப்பட்ட பொருளாகும். ஞானத்தை ஞானக்கடல் பாபா கொடுக்கின்றார். நீங்கள் வைரத்திற்கு சமமாக இருந்தீர்கள், இப்போது சோழிக்கு ஒப்பானவர்களாக ஆகி விட்டீர்கள். இப்போது பாபா மீண்டும் வைரத்திற்கு சமமாக மாற்றுகின்றார். நீங்கள் பரந்த புத்தியுடையவர்களாக ஆவதின் மூலம் உலகத்தின் மீது இராஜ்யம் செய்கிறீர்கள். அங்கே துண்டிக்கப்படாத நிலையான இராஜ்யம் இருக்கிறது, எனவே பரந்த புத்தி ஞானத்தில் தான் ஏற்படுகிறது.

சத்யுகத்தில் சுகம் இருந்தது பிறகு மெது-மெதுவாக ஏணிப்படி இறங்க வேண்டும் என்பதை நீங்கள் தெரிந்துள்ளீர்கள். ஏறுவதற்கு ஒரு வினாடி உயரத் தாண்ட வேண்டும் தூய்மையற்ற நிலையிலிருந்து தூய்மையாவதற்கு பாப வேண்டும். இறங்குவதற்கு 5 ஆயிரம் ஆண்டுகளாகும். நீங்கள் அனைவரும் வரிசைக்கிரமமான முயற்சியின்படி பரந்த புத்தியுடையவர்களாக ஆகியுள்ளீர்கள். இந்த ஞானம் இப்போது கிடைக்கிறது, சத்யுகத்தில் இந்த ஞானம் இருப்பதில்லை. கல்பத்திற்கு முன் போல அப்படியே பாபா சங்கமயுகத்தில் வருகின்றார். சத்யுகத்தில் பரந்த புத்தி என்று சொல்ல முடியாது. வைரம் போன்ற வாழ்க்கை என்று சத்யுகத்தில் சொல்ல முடியாது. வைரம் போன்ற பிறவி இந்த சமயத்திலாகும் ஏனென்றால் இந்த சமயத்தில் நீங்கள் ஈஸ்வரிய குழந்தைகளாவீர்கள். ஈஸ்வரன் உங்களுக்கு படிப்பிக்கின்றார். பரமாத்மா தூய்மையற்றவர்களை தூய்மையாக்குபவராக இருக்கின்றார், இது பாபாவின் மகிமை எனும்போது அவர் எப்படி சர்வவியாபியாக ஆக முடியும். ஆனால் மனிதர்கள் அல்ப புத்தியுடையவர்களாக இருக்கின்றனர், எவ்வளவு தான் புரிய வைத்தாலும், புரிந்து கொள்வதில்லை. அப்படியென்றால் அவர்கள் பிராமண குலத்தைச் சேர்ந்தவர்கள் கிடையாது என்பதை புரிந்து கொள்ளுங்கள். யார் தேவதை குலத்தை சேர்ந்தவர்களாக இருப்பார்களோ அவர்கள் தான் ஞானத்தை புரிந்து கொண்டு பிராமணர்களாக ஆவார்கள். பாபா ஞானக்கடலாக இருக்கின்றார். நீங்களும் ஞானக்கடலாக ஆகின்றீர்கள், பிறகு நீங்கள் சுகம், அமைதியின் கடலாக ஆவீர்கள் ஏனென்றால் மற்றவர்களுக்கும் கொடுக்கின்றீர்கள். இப்போது பாருங்கள் எவ்வளவு துக்கம் அசாந்தி இருக்கிறது. பெரிய-பெரிய மனிதர்களுக்கு உறக்கம் வருவதில்லை. குழந்தைகளாகிய உங்களுக்கு எவ்வளவு குஷி இருக்கிறது ஏனென்றால் நீங்கள் பாபாவை தெரிந்துள்ளீர்கள். உலகம் ஓ இறை தந்தையே, பரமபிதா பரமாத்மா என்று அழைக்கிறது ஆனால் தெரிந்திருக்கவில்லை. எவ்வளவு காலமாக பக்தர்கள் பக்தி செய்கிறார்கள், நினைவு செய்து கொண்டு வந்துள்ளார்கள், எதையும் தெரிந்திருக்க வில்லை. பாபா தன்னுடைய மற்றும் தன்னுடைய படைப்பின் அறிமுகத்தை அவரே வந்து கொடுக்கின்றார். நீங்கள் மற்றவர்களுக்கு கொடுக்க வேண்டும். இவர் தந்தை, மற்றபடி எந்த மகாத்மாவும் இல்லை என்பதை நீங்கள் தெரிந்துள்ளீர்கள். பாபாவின் நினைவு வந்தது, ஆனால் படிவத்தில் நீங்கள் யாரை சந்திக்க வந்துள்ளீர்கள்? என்று எழுதியிருக்க வேண்டும். மகாத்மாவை என்று சொல்வார்கள். இவர் மகாத்மா கிடையாது என்று சொல்லுங்கள். பிரம்மாகுமார், குமாரிகள் என்பது பெயர் எனும்போது இவர்களுடைய தந்தை பிரஜாபிதா பிரம்மாவாகத் தான் இருப்பார் அல்லவா? எனவே எப்படி மகாத்மாவாக ஆக முடியும். விவாதம் செய்யக்கூடியவர்கள் நல்லவர்களாக இருக்க வேண்டும். புத்தியுடையவர்களாக இருக்க வேண்டும். அவர்கள் எழுதிக் கொடுத்துவிட்டு சென்றாலும் கூட எதையும் புரிந்து கொள்வதில்லை, முற்றிலும் முட்டாள்களாக இருக்கிறார்கள். புத்தியில் ஞானம் இல்லை என்பதை முகத்தை பார்த்தாலே தெரிந்து விடுகிறது. சிவபாபா என்னவோ தெரிந்திருக்கிறார், உள்ளிருப்பதை தெரிந்திருப்பவர் அல்லவா? இந்த (பிரம்மா) பாபா வெளியிலிருப்பதை தெரிந்திருப்பவர். யார் முதல் நம்பரில் இருக்கிறாரோ அவருடைய சரீரத்தில் தான் வருகின்றேன் என்று பாபா கூறுகின்றார். இப்போது கடைசி பிறவியில் இருக்கிறார். இவருக்குள் பிரவேசிக்கின்றேன் ஏனென்றால் இவர் மீண்டும் அதே நாராயணனாக ஆக வேண்டும். எனவே இவருக்கு இந்த சரீரத்தை கொடுப்பதற்கான கிரயம் வாடகை கிடைக்கிறது, ஆகையினால் தான் சௌபாக்கியசாலி ரதம், என்று சொல்கிறார்கள், பாக்கிய ரதத்தை தண்ணீர் ஓடும் கங்கையை ஒன்றும் கொண்டு வர வில்லை. இவை ஞானத்தின் ஆழமான விஷயங்களாகும், அதை இராவணனுடைய வழிப்படி நடக்கின்ற காரணத்தினால் மனிதர்கள் புரிந்து கொள்வதில்லை. இப்போது நீங்கள் புரிந்துள்ளீர்கள் எனும்போது மற்றவர்களுக்கும் புரிய வைக்க யுக்திகளை உருவாக்குங்கள். மற்றவர்களையும் எப்படி தூராந்தேசியாக மாற்றுவது, எப்படி பாபாவின் அறிமுகத்தைக் கொடுப்பது, என்ற சிந்தனை உங்களுக்கு வர வேண்டும். அவர்கள் பிரம்மத்தை நினைவு செய்கிறார்கள். பிரம்மம் என்பது தத்துவமாகும் அங்கே பரமாத்மா இருக்கின்றார். ஆனால் அவர்கள் பிரம்மத்தையே பரமாத்மா என்று புரிந்து கொள்கிறார்கள். எப்படி ஹிந்து என்பது ஒரு தர்மம் என்பதே கிடையாதோ அது போலவாகும். ஹிந்துஸ்தானத்தில் இருக்கின்ற காரணத்தினால் ஹிந்து

என்று பெயர் வைத்து விட்டார்கள். உண்மையில் ஹிந்துஸ்தான் என்பது வசிப்பதற்கான இடமாகும். பிரம்ம தத்துவம் கூட பரமாத்மா இருக்கின்ற இடமாகும். ஆனால் மனிதர்களுடைய புத்தி அல்ப புத்தியாக இருக்கின்ற காரணத்தினால் புரிந்து கொள்வதில்லை. இங்கே ஞானத்தின் விஷயமாகும். உலகத்தின் விஷயங்களை அனைவரும் நன்றாக தெரிந்துள்ளார்கள். இந்த பிரம்மா நகை வியாபாரியாக இருந்தபோது அனைத்தையும் தெரிந்திருந்தார். மற்றபடி ஞானத்தின் விஷயங்களில் அல்ப புத்தியுடையவராக, கீழான புத்தியுடையவராக இருந்தார், எதையும் தெரிந்திருக்கவில்லை. எனவே பாபா வந்து அறிமுகத்தை அளிக்கின்றார். எதுவரை யாரும் பிராமணர் ஆக வில்லையோ அதுவரை யாரும் பாபாவிடமிருந்து ஆஸ்தி எடுக்க முடியாது, பிரஜைகள் உருவாகத்தான் வேண்டும். யாராவது கொஞ்சம் கேட்டாலும் பிரஜையாக ஆகி விடுவார்கள். ஒருவேளை விகாரத்தில் சென்று கொண்டே இருந்தார்கள் என்றால் தண்டனை அனுபவிக்க வேண்டி வரும். பிறகு வந்து சாதாரண பிரஜையாக ஆவார்கள். இப்போது அனைவருக்கும் மரணம் இருக்கிறது. அழியத் தான் வேண்டும். சடுகாடாக ஆகத் தான் வேண்டும். இந்த சமயத்தில் மனிதர்களுக்கு எந்த மதிப்பும் கிடையாது. உங்களுக்கும் இல்லாமல் இருந்தது இப்போது மதிப்பு அதிகரித்துக் கொண்டிருக்கிறது. மற்றபடி வினாசம் நடக்கும்போது கொசுக்கூட்டம் போல் இறப்பார்கள். தீபாவளி நேரத்தில் எவ்வளவு கொசுக்கள் அழிகின்றன, எனவே அனைவரும் இறக்கத்தான் வேண்டும் ஏனென்றால் அனைவரும் வீட்டிற்கு திரும்பிச் செல்ல வேண்டும். சத்யுகத்தில் இவர் இறந்து விட்டார் என்று சொல்ல மாட்டார்கள் ஏனென்றால் அங்கே அகால மரணம் ஏற்படுவதில்லை. காலன் மீது வெற்றி அடைகிறார்கள். இறப்பது என்ற வார்த்தையே அங்கே இருப்பதில்லை. நாம் இறப்பதில்லை என்பதை சத்யுகத்தில் தெரிந்திருக்கிறார்கள். ஒரு பழைய சரீரத்தை விட்டு விட்டு புதியதை எடுக்கிறோம் அதுவும் சரியான சமயத்திற்கு. பாம்பின் உதாரணம் இருக்கிறது, பழைய தோலை விட்டுவிட்டு புதியதை எடுக்கிறது எனும்போது பாம்பின் உதாரணம் சத்யுகத்திலிருந்து இருந்து வருகிறது இங்கிருந்து கிடையாது. குளவியின் உதாரணம் இங்குள்ள கதையாகும், சன்னியாசிகள் கூட இந்த உதாரணத்தை கூறுகிறார்கள் ஏனென்றால் இங்கத்தைய நினைவுச் சின்னம் தான் பக்தி மார்க்கத்தில் நடக்கிறது.

குழந்தைகளாகிய நீங்கள் இப்போது எவ்வளவுக்கெவ்வளவு தாரணை செய்வீர்களோ அந்தளவிற்கு பரந்த புத்தியுடையவர்களாக ஆவீர்கள், அந்தளவிற்கு வருமானத்தை ஈட்டுவீர்கள். எப்படி பாக்டர் எந்தளவிற்கு பரந்த புத்தியுடையவராக இருக்கிறாரோ, எந்தளவிற்கு மருந்து போன்றவைகளின் பெயர்கள் புத்தியில் அதிகமாக இருக்கிறதோ, அந்தளவிற்கு வருமானத்தை சம்பாதிக்கின்றார். ஆக இங்கேயும் அதுபோலாகும். சிலர் 250 ரூபாய் சம்பாதிக்கிறார்கள், சிலர் ஆயிரக்கணக்கில் சம்பாதிக்கிறார்கள். சிலர் இராஜாவை சரியாக்கி விட்டார்கள் என்றால் இலட்சக்கணக்கில் கூட தருகிறார்கள். இங்கேயும் அப்படியே ஆகும். சிலருக்கு ஞானத்தின் பாயிண்டுகளின் தாரணை கிடையாது இன்னும் சிலரோ மிகவும் தூராந்தேசி, பரந்த புத்தியுடையவர்களாக இருக்கிறார்கள் என்றால் மற்றவர்களையும் அப்படி மாற்றுகிறார்கள். முதலில் தூராந்தேசி பின்னால் பரந்த புத்தி என்று சொல்லலாம். புரிந்து கொள்ள வேண்டிய விஷயம் அல்லவா? பிராமணர்களைப் போல் சௌபாக்கியசாலி வேறு யாரும் கிடையாது. ஒரேயடியாக அனைவரையும் மேலே கொண்டு செல்கிறார்கள். மேலே பரமாத்மா இருக்கின்றார் அல்லவா ! அவருடைய அறிமுகத்தை கொடுக்கின்றீர்கள். நீங்கள் அவரைப் பற்றி தெரிந்தவர்கள் அல்லவா ! குழந்தைகளுக்கு தந்தையைப் பற்றி அறிவு இருக்கவே இருக்கிறது. உங்களை தூய்மையாக்கி திரும்பி அழைத்துச் செல்ல பரலௌகீக தந்தை இப்போது வந்துள்ளார். ஒரு விவசாயி மகளுடைய கதை இருக்கிறது அல்லவா - ஒரு இராஜா அந்த குழந்தையை அழைத்து வந்தார், அவருக்கு பிடிக்கவில்லை எனும்போது அவரை திருப்பி அனுப்பி விட்டார் என்று. இங்கேயும் அப்படியே ஆகும். யாருடைய புத்தியில் ஞானத்தின் தாரணை ஆவதில்லையோ, அவர்கள் தாங்களாகவே சென்று விடுகிறார்கள், இதில் பாபா என்ன செய்ய முடியும். புரிய வைக்கக் கூடியவர் பரமபிதா பரமாத்மா ஆவார். அவர் பிரம்மாவின் மூலம் வேதங்களின் சாஸ்திரங்களின் சாரத்தை கூறுகின்றார். வேத சாஸ்திரங்கள் ஒன்றும் தர்ம சாஸ்திரங்கள் கிடையாது என்று புரிய வைக்கின்றார். இவை புதிய இலைகள், குழந்தைகளாகும். முக்கியமான தர்மங்கள் நான்கு ஆகும். அதில் பிராமண தர்மமும் முக்கியமானதாகும். வைரம் போன்ற பிறவி தேவதைகளுடையது கிடையாது என்று சொல்லலாம் ஏனென்றால் இது நன்மை செய்யக்கூடிய லீப் தர்ம யுகமாகும். லீப் மாதம் நன்மைகள் செய்யும் மாதம் என்று சொல்லப்படுகிறது. இது சங்கமயுகம், நன்மை செய்யக்கூடியதாகும் மற்றும் இருக்கின்ற யுகங்களிலெல்லாம் நன்மையற்றவை தான் நடக்கிறது ஏனென்றால் கலைகள் குறைந்து கொண்டே செல்கின்றன. நாளுக்கு நாள் கலை குறைந்து கொண்டே

தான் செல்கிறது. இந்த யுகமே நன்மை செய்யக் கூடியதாகும். மற்றவர்களுக்கு எப்படி புரிய வைப்பது என்று அனைவரும் மண்டையை உடைத்து கொள்ள வேண்டும். வழி எப்படி சொல்வது என்று குரு சொல்லிக் கொண்டிருக்கிறார் பிறகு அவரவருடைய தொழில் அவரவருடையது. மற்றவர்களைச் சேற்றிலிருந்து எப்படி வெளியேற்றுவது என்ற எண்ணம் வர வேண்டும். நிறைய பேர் வெளியேற்ற செல்கிறார்கள் ஆனால் அவர்களே மாட்டிக் கொள்கிறார்கள். எனவே புரிய வைப்பதற்கு மிகுந்த யுக்தி வேண்டும். முதலில் அல்லாவை புரிய வைத்தீர்கள் என்றால் இராஜ்யத்தையும் தெரிந்து கொள்வார்கள் மற்றும் சிருஷ்டி சக்கரத்தையும் தெரிந்து கொள்வார்கள். முதலில் அல்லாவை புரிந்து கொள்ளுங்கள். யாரும் ஆயிரம் முறை அல்லா யார்? என்று எழுதி கொடுக்கட்டும், அப்போது தான் இங்கே அமர முடியும். நிறைய பேர் ரத்தத்தினால் கூட எழுதி கொடுக்கிறார்கள் பிறகு சென்று விடுகிறார்கள். மாயை குறைந்ததா என்ன. நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக்குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) தூராந்தேசியாக ஆகி பாபாவின் நினைவில் இருக்க வேண்டும் மற்றும் மற்றவர்களுக்கும் தாரதேசத்தில் இருக்கக் கூடிய பாபாவின் அறிமுகத்தை அளிக்க வேண்டும்.
- 2) நன்மை செய்யும் யுகத்தில் அனைவருக்கும் நன்மை செய்வதற்காக யுக்தியை உருவாக்க வேண்டும். அனைவரையும் புதை குழியிலிருந்து நீக்கும் சேவை செய்ய வேண்டும்.

வரதானம்:- அன்பிற்கு பிரதி பலனாக தங்களை மாற்றிக் கொள்ளக் கூடிய உண்மையான அன்பானவராகி சமமானவர் ஆகுக !

பாபாவிற்கு குழந்தைகளிடத்தில் அதிக அன்பு இருக்கிறது ஆகையினால் அன்பானவர்களின் குறையைப் பார்க்க முடியவில்லை, விரும்பவில்லை. பாபா, குழந்தைகளை தனக்கு சமமாக நிறைந்தவர்களாகவும் முழுமையானவர்களாகவும் பார்க்க விரும்புகின்றார். அதுபோல் குழந்தைகளாகிய தாங்களும் கூட பாபாவின் அன்பிற்கு பிரதி பலனாக என்ன கொடுப்பது? என்று கேட்கின்றீர்கள். எனவே தங்களை மாற்றிக் கொள்ளுங்கள், இதைத் தான் பாபா குழந்தைகளிடத்தில் விரும்புகிறார். அன்பில் பலவீனங்களை தியாகம் செய்து விடுங்கள். பக்தர்கள் தலையை வெட்டி வைப்பதற்கும் தயாராகி விடுகிறார்கள். நீங்கள் சரீரத்தின் தலையை வெட்ட வேண்டாம் ஆனால் இராவணனின் தலையை வெட்டி விடுங்கள், பலவீனத்தின் தலையை கொஞ்சம் கூட வைத்துக் கொள்ளாதீர்கள்.

கலோகன்:- ஒவ்வொரு கர்மத்தையும் செய்து கொண்டே சாக்ஷி என்ற இருக்கையில் இருந்தீர்கள் என்றால் பாபா தங்களுடைய துணைவனாக ஆகி விடுவார்.